



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI]

MONDAY, 03rd FEBRUARY, 2025/MAGHA 14, 1946

[No. 11

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે કાટેલ જાહેરનામું

હુકમ

નં. એમએજ/PATHIK/જા.નામુ./૧૮૧૦૩૧/૨૦૨૫.-“પથિક” (PATHIK-Programme for Analysis of Travelers and Hotel Informatics) સોફ્ટવેરની કામગીરી હોટલમાં રોકાણ કરનાર ગ્રાહકની માહિતી માટે હોટલ ખાતેથી જ ઈન્ટરનેટ દ્વારા એન્ટ્રી માટેનું સીક્યોર વેબ પોર્ટલ બનાવવામાં આવેલ છે. કાઈમ બ્રાન્ચના સોફ્ટવેર સાથે રજીસ્ટર થયેલ હોટલ ધારક જ કાઈમ બ્રાન્ચ ખાતેથી આપવામાં આવેલ યુઝરનેમ અને પાસવર્ડ દ્વારા એન્ટ્રી કરી શકે છે. આમ, સોફ્ટવેર કોઈ પણ નવી હોટલમાં ઈન્સ્ટોલ કરવા માટે જે તે સ્થળ પર જવાની જરૂર નથી. પરંતુ મુખ્ય કાર્યાલય દ્વારા જે તે હોટલની રજીસ્ટ્રેશન લગત માહિતી સર્વરમાં સ્ટોર કર્યા બાદ, યુઝરનેમ-પાસવર્ડ આપતા હોટલ આ સિસ્ટમ સાથે જોડાઈ જાય છે. જેના આધારે રોકાણ કરનાર ગ્રાહકની મહત્વની તમામ માહિતી પોલીસને તાત્કાલીક ધોરણે ઉપલબ્ધ થઈ જાય છે.

પથિક સોફ્ટવેરથી પોલીસને જિલ્લાની તમામ હોટલો પર રૂબરૂ ચેકીંગ કરવા જવું પડતું નથી. પરંતુ એક જ જગ્યાએ બેસીને એક જ વ્યક્તિ દ્વારા ઈન્ટરનેટના માધ્યમથી તમામ મુસાફરોની વિગત ચકાસી શકાય છે. જેના કારણે માનવ શક્તિનો ઓછો ઉપયોગ કરી ટેકનોલોજીની મદદથી સમય મર્યાદામાં કોઈપણ ગુનો બનતો અટકાવી શકાય છે અથવા બનેલ ગુન્હાના કામે ડીટેક્શન કરવામાં મહત્વપૂર્ણ કડી સાબીત થઈ છે.

મોરબી જિલ્લા ખાતે આંતરરાષ્ટ્રીય દરિયાઈ માર્ગથી કોલસા તથા મીઠાની આયાત તથા નિકાસ થતી હોય તેમજ મોરબી જિલ્લો ઔદ્યોગિક દ્રષ્ટિએ ખુબ જ મહત્વનો હોય જેમાં દેશ-વિદેશોથી મોટા પ્રમાણમાં સીરામીક ટાઈલ્સ ખરીદી માટે વેપારીઓ તથા ટુરીસ્ટો આવતા જતા હોય તેમજ લઘુ ઔદ્યોગીકમાં પણ મોરબી શહેર મોખરે છે. જેથી કાયદો અને વ્યવસ્થાની પરિસ્થિતિ જળવાઈ રહે તેમજ અગત્યના ઈનપુટો બાબતે મહત્વની માહિતી મળી રહે તે સારૂ “પથિક” સોફ્ટવેરની અમલવારી માટે પોલીસ અધિક્ષકશ્રી, મોરબીના પત્ર ક્રમાંક : એસ.ઓ.જી./૩૭/૨૦૨૫, તા. ૦૮-૦૧-૨૦૨૫ થી જાહેરનામું પ્રસિધ્ધ કરવા દરખાસ્ત થઈ આવેલ છે.

ઉક્ત દરખાસ્તની ચકાસણી કરતા હાલના સાંપ્રત સમયમાં બનતા ગુન્હા/આંતકવાદી ઘટનાઓને અટકાવવા તેમજ બનેલ ગુન્હાઓ શોધવા માટે સમગ્ર રાજ્યની પોલીસ સંકલનમાં રહી ખુબ જ ઓછા સમયમાં પરિણામલક્ષી કામગીરી કરી શકે, તેમજ આકસ્મિક બનાવ સમયે કાયદો-વ્યવસ્થા જાળવવાના હેતુસર તથા અગત્યના ઈનપુટો બાબતે મહત્વની માહિતી મળી રહે તે માટે “પથિક” સોફ્ટવેરની અમલવારી કરાવવા પોલીસ અધિક્ષકશ્રી, મોરબી તરફથી કરાયેલ દરખાસ્ત વ્યાજબી જણાય છે.

આથી હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લો, મોરબી, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મને મળેલ સત્તાની રૂએ મોરબી જિલ્લાના સમગ્ર વિસ્તારમાં નીચે મુજબની બાબતોનો ચુસ્ત અમલ કરવા હુકમ કરું છું.

- (૧) મોરબી જિલ્લાની તમામ હોટલો/ગેસ્ટ હાઉસ ખાતે પ્રાંત/રાજ્ય/દેશ/વિદેશથી આવતા તમામ મુસાફરોની વિગત આ “પથિક” સોફ્ટવેરમાં હોટલના માલિક/સંચાલકે અવશ્ય કરવી/નોંધવી/અપલોટ કરવી.
- (૨) આ હુકમ પ્રસિધ્ધ થયે સોફ્ટવેરમાં ડેટા એન્ટ્રી કરવા માટે પોલીસ અધિક્ષકશ્રી, મોરબીની કચેરી, શોભેશ્વર રોડ, જિલ્લા સેવા સદનની બાજુમાં, એ-વીંગ, ત્રીજો માળ, રૂમ નં. ૨૦૬, એસ.ઓ.જી. શાખા ખાતેથી હોટલ સંચાલક/માલિકે હોટલની વિગતો રજુ કરી યુઝર આઈડી-પાસવર્ડ સત્વરે મેળવી લેવાના રહેશે.

અમલનો સમયગાળો :

આ હુકમ તા. ૨૪-૦૧-૨૦૨૫ થી દિન-૬૦ સુધી અમલમાં રહેશે.

આ જાહેરનામાનો ભંગ કરનાર ભારતીય ન્યાય સંહિતા-૨૦૨૩ની કલમ-૨૨૩ હેઠળ શિક્ષાને પાત્ર રહેશે તેમજ આ જાહેરનામાના ભંગ બદલ ફરીયાદ માંડવા ફરજ પરના પોલીસ સબ ઇન્સ્પેક્ટર કક્ષાના કે તેનાથી ઉચ્ચ હોદ્દો ધરાવતા પોલીસ અધિકારીશ્રીઓને અધિકૃત કરવામાં આવે છે.

આ હુકમની જાહેર જનતાને જાણ સંબંધિત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ તા. ૧૬, માહે જાન્યુઆરી-૨૦૨૫ ના રોજ મારી સહી તથા કચેરીનો સીક્રો કરી જાહેરનામું બહાર પાડેલ છે.

મોરબી, ૧૬ માહે જાન્યુઆરી, સને ૨૦૨૫.

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે કાટેલ હુકમ

હુકમ

નં. જે/એમએજ/ટાપુ/જા.નામુ./૧૮૦૮૩૪/૨૦૨૫.-પોલીસ અધિક્ષકશ્રી, મોરબીના તા. ૦૮-૦૧-૨૦૨૫ ના પત્રથી મોરબી જિલ્લામાં આવેલ દરીયાઈ ટાપુઓને પ્રતિબંધિત વિસ્તાર જાહેર કરી ટાપુઓ ઉપર પ્રવેશ નિયંત્રીત કરતું ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું બહાર પાડવા દરખાસ્ત કરેલ છે.

મોરબી જિલ્લાના નવલખી બંદર વિસ્તાર તથા કોસ્ટલ વિસ્તારમાં નાના-મોટા કુલ આઠ ટાપુઓ આવેલ છે. જે ટાપુઓ ઉપર માનવ વસાહત અસ્તિત્વમાં ન હોય, આ ટાપુઓમાં કોઈપણ પ્રકારની ગેરકાયદેસર પ્રવૃત્તિ કે ઘુષણખોરી ન થાય તેમજ સુરક્ષાને લગત કોઈ પ્રશ્ન ઉપસ્થિત ન થાય તે સારૂ જાહેરનામું બહાર પાડવું યોગ્ય જણાય છે.

સબબ હું, કે. બી. ઝવેરી, જિલ્લા મેજસ્ટ્રેટ, મોરબી જિલ્લા, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂઠે મોરબી જિલ્લાના નવલખી બંદર વિસ્તાર તથા કોસ્ટલ વિસ્તારમાં આવેલ નીચેની વિગતેના ટાપુઓ ઉપર કોઈપણ પ્રકારની ગેરકાયદેસરની પ્રવૃત્તિ કરવી નહીં કે ઘુષણખોરી કરવી નહીં, તેમજ સુરક્ષાને લગત કોઈ પ્રશ્ન ઉપસ્થિત થાય તેવું કોઈ કૃત્ય કરવું નહીં. તેમજ આ ટાપુઓ ઉપર કોઈ વ્યક્તિએ પ્રવેશવું નહીં તથા બોટને લાંઘવાની પ્રવૃત્તિ કરવી નહીં.

ક્રમ	ટાપુનું નામ	પોલીસ સ્ટેશનનું નામ	અંતર
૧.	મામલીયા ટાપુ	માળીયા મીયાણા પોલીસ સ્ટેશન	૩.૦ નોટીકલ માઈલ્સ
૨.	મુર્ગા ટાપુ	માળીયા મીયાણા પોલીસ સ્ટેશન	૧.૩ નોટીકલ માઈલ્સ
૩.	અનનેમ ટાપુ-૧	માળીયા મીયાણા પોલીસ સ્ટેશન	૬.૧ નોટીકલ માઈલ્સ
૪.	અનનેમ ટાપુ-૨	માળીયા મીયાણા પોલીસ સ્ટેશન	૫.૮ નોટીકલ માઈલ્સ
૫.	અનનેમ ટાપુ-૩	માળીયા મીયાણા પોલીસ સ્ટેશન	૬.૧ નોટીકલ માઈલ્સ
૬.	અનનેમ ટાપુ-૪	માળીયા મીયાણા પોલીસ સ્ટેશન	૫.૩ નોટીકલ માઈલ્સ
૭.	અનનેમ ટાપુ-૫	માળીયા મીયાણા પોલીસ સ્ટેશન	૪.૮ નોટીકલ માઈલ્સ
૮.	અનનેમ ટાપુ-૬	માળીયા મીયાણા પોલીસ સ્ટેશન	૫.૧ નોટીકલ માઈલ્સ

❖ અપવાદ :

- (૧) કેન્દ્ર સરકાર તથા રાજ્ય સરકારશ્રીના સુરક્ષા દળોના અધિકૃત અધિકારી/કર્મચારીશ્રીઓ.
- (૨) ફોરેસ્ટ વિભાગના અધિકૃત અધિકારીશ્રી/કર્મચારીશ્રીઓ.
- (૩) મહેસુલ વિભાગ તથા લેન્ડ રેકર્ડસના અધિકૃત અધિકારીશ્રી/કર્મચારીશ્રીઓ.
- (૪) ફિશરીઝ વિભાગના અધિકૃત અધિકારીશ્રી/કર્મચારીશ્રીઓ.

❖ શિક્ષા :

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ-૨૨૩ મુજબ શિક્ષાને પાત્ર થશે. તેમજ આ જાહેરનામાના ભંગ બદલ ફરીયાદ માંડવા ફરજ પરના પોલીસ હેડ કોન્સટેબલ કે તેનાથી ઉપરની કક્ષાના પોલીસ અધિકારીશ્રીઓને અધિકૃત કરવામાં આવે છે.

❖ અમલવારી :

આ જાહેરનામું તા. ૨૦-૦૧-૨૦૨૫ થી દિન-૬૦ સુધી અમલમાં રહેશે.

આ જાહેરનામાની જાહેર જનતાને જાણ સંબંધીત કચેરીઓએ તેમના નોટીસ બોર્ડ ઉપર તથા સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધિ કરવાની રહેશે.

આજ તા. ૧૬, માહે જાન્યુઆરી-૨૦૨૫ ના રોજ મારી સહી તથા કચેરીનો સિક્કા સાથે જાહેર જનતાની જાણ તથા અમલવારી માટે આ જાહેરનામું પ્રસિધ્ધ કરવામાં આવ્યું.

મોરબી, ૧૬ માહે જાન્યુઆરી, સને ૨૦૨૫.

કે. બી. ઝવેરી

જિલ્લા મેજિસ્ટ્રેટ

મોરબી જિલ્લા.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાઢેલ

વંચાણ : પોલીસ અધિક્ષકશ્રી, મોરબીના તા. ૨૬-૧૨-૨૦૨૪ ના પત્ર નં. સીબી-૩/ફાયરિંગ બટ/મંજૂરી/૧૨૦૬/૨૦૨૪.

જાહેરનામું

નં. જે/એમએજી-૨/ફા.બટ/જા.નામુ/૨૭૫૦૬૦/૨૦૨૪.-વંચાણે લીધેલ પોલીસ અધિક્ષકશ્રી, મોરબીના તા. ૨૬-૧૨-૨૦૨૪ ના પત્રથી રાજકોટ શહેર પોલીસ દળના પોલીસ અધિકારી/કર્મચારીની ફાયરિંગ પ્રેક્ટીસ કરવા માટે તા. ૨૮-૦૧-૨૦૨૫ થી તા. ૦૮-૦૩-૨૦૨૫ સુધી વાંકાનેર ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી આદેશ કહું છું કે, મોરબી જિલ્લાના વાંકાનેર ખાતે ફાયરિંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનને સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરિંગ બટ વિસ્તારમાં તા. ૨૮-૦૧-૨૦૨૫ થી તા. ૦૮-૦૩-૨૦૨૫ સુધી જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કહું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સજ્જાઓ સહેલાઈથી દેખાઈ તેવી રીતે રાખવાની રહેશે.

આ જાહેરનામાનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૧૫, માહે જાન્યુઆરી-૨૦૨૫ ના રોજ મારી સહી તથા સીક્કા હેઠળ હુકમ કર્યો.

મોરબી, ૧૫, માહે જાન્યુઆરી, સને ૨૦૨૫.

એસ. જે. ખાયર

અધિક જિલ્લા મેજિસ્ટ્રેટ

મોરબી.

